

بِسْمِ اللّٰهِ الرَّحْمٰنِ الرَّحِیْمِ

آل عمران

(۲۱)

(گزشتہ سے پیوستہ)

يٰۤاَيُّهَا الَّذِيْنَ اٰمَنُوْا، لَا تَتَّخِذُوْا بَطٰنَةً مِّنْ دُوْنِكُمْ، لَا يٰۤاَلُوْنَكُمْ خَبٰلًا،
وَدُوًّا مَّا عٰنَتُمْ، قَدْ بَدَتِ الْبَغْضَاءُ مِنْ اَفْوَاهِهِمْ، وَمَا تُخْفِيْ صُدُوْرُهُمْ
اَكْبَرُ، قَدْ بَيَّنَّا لَكُمْ الْاٰيٰتِ اِنْ كُنْتُمْ تَعْقِلُوْنَ ﴿۱۱۸﴾ هٰنَتُمْ اَوْلٰٓءَ تُحِبُّوْنَهُمْ،
وَلَا يُحِبُّوْنَكُمْ، وَتُؤْمِنُوْنَ بِالْكِتٰبِ كُلِّهٖ، وَاِذَا لَقُوْكُمْ قَالُوْا اٰمَنَّا، وَاِذَا خَلَوْا

ایمان والو، (یہ تمہارے دوست نہیں ہیں، اس لیے) اپنے سے باہر کے لوگوں کو بھیدی نہ بناؤ۔
تمہیں نقصان پہنچانے میں یہ کوئی کسر اٹھانہ رکھیں گے۔ یہ تمہارے لیے زحمتوں کے خواہاں ہیں۔ ان
کی دشمنی ان کے منہ سے نکلی پڑتی ہے اور جو کچھ ان کے سینوں میں چھپا ہوا ہے، وہ اس سے بھی سخت تر
ہے۔ ہم نے یہ نشانیاں تمہارے لیے واضح کر دی ہیں، اگر تم عقل رکھتے ہو۔ یہ تمھی ہو کہ ان کو دوست

[۱۸۹] یہ اب ان مسلمانوں کو تنبیہ کی جا رہی ہے جو یا تو اپنی سادگی کی وجہ سے اہل کتاب کی چالوں کو اچھی طرح
سمجھتے نہیں تھے یا ان سے جو تعلقات و روابط پہلے سے چلے آ رہے تھے، انہیں اپنی کمزوری کے باعث توڑنا نہیں
چاہتے تھے۔

[۱۹۰] اصل میں لفظ 'بطانۃ' استعمال ہوا ہے۔ اس سے آدمی کے خواص و احباب اور محرمان راز مراد ہوتے ہیں۔

عَضُوا عَلَيْكُمُ الْاِنَامِلَ مِنَ الْغَيْظِ، قُلْ: مُوتُوا بِغَيْظِكُمْ، اِنَّ اللّٰهَ عَلِيْمٌ بِذَاتِ الصُّدُوْرِ ﴿١١٩﴾ اِنْ تَمَسَّسْكُمُ حَسَنَةٌ تَسُوْهُمُ، وَاِنْ تُصِبْكُمُ سَيِّئَةٌ يَّفْرَحُوْا بِهَا، وَاِنْ تَصْبِرُوْا وَتَتَّقُوْا لَا يُضِرُّكُمْ كَيْدُهُمْ شَيْئًا، اِنَّ اللّٰهَ بِمَا يَعْمَلُوْنَ مُحِيْطٌ ﴿١٢٠﴾

وَ اِذْ غَدُوْتْ مِنْ اَهْلِكَ تُبُوْئِي الْمُوْمِنِيْنَ مَقَاعِدَ لِلْقِتَالِ، وَاللّٰهُ سَمِيْعٌ عَلِيْمٌ ﴿١٢١﴾

رکھنا چاہتے ہو، مگر وہ تم سے دوستی نہیں رکھتے، دریاں حالیکہ تم اللہ کی تمام کتابوں کو مانتے ہو۔ اور (ان کا طریقہ یہ ہے کہ) جب تم سے ملتے ہیں تو کہتے ہیں کہ ہم تو ایمان لائے ہوئے ہیں اور جب الگ ہوتے ہیں تو غصے سے تم پر انگلیاں کاٹتے ہیں۔ کہہ دو کہ اپنے اسی غصے میں مر جاؤ۔ (اللہ تمہاری ہر چیز سے واقف ہے اور) اللہ تو سینوں کے راز تک جانتا ہے۔ تمہیں کوئی کامیابی حاصل ہوتی ہے تو انہیں تکلیف پہنچتی ہے اور تم پر کوئی مصیبت آتی ہے تو اس سے خوش ہوتے ہیں۔ (یہ تمہارے دوست نہیں ہیں، ان کی پروا نہ کرو) اور (یاد رکھو کہ) اگر تم صبر کرو گے اور اللہ سے ڈرتے رہو گے تو ان کی کوئی تدبیر تمہیں نقصان نہ پہنچا سکے گی، اس لیے کہ جو کچھ یہ کر رہے ہیں، اللہ اُس کو گھیرے میں لیے ہوئے ہے۔ ۱۱۸-۱۲۰

(یہ حقیقت انہیں سمجھاؤ، اے پیغمبر) اور (اس کے لیے وہ موقع یاد دلاؤ) جب (احد کے دن) تم مسلمانوں کو جنگ کے مورچوں پر کھڑا کرنے کے لیے اپنے گھر سے نکلے تھے۔ (اُس وقت اللہ تمہارے ارادوں سے واقف تھا اور تمہاری باتیں سن رہا تھا) اور اللہ سمیع و علیم ہے۔ ۱۲۱

[۱۹۱] مطلب یہ ہے کہ تم ان کی کتاب کو مانتے اور ان کے دین کو اپنا دین سمجھتے ہو۔ بظاہر دشمنی کے لیے کوئی وجہ نظر نہیں آتی، لیکن اس کے باوجود وہ تم سے دشمنی رکھتے ہیں۔ پھر تعجب ہے کہ تم ان سے محبت کی پیٹنگیں بڑھاتے ہو؟

[۱۹۲] یہ بات وہ اس مفہوم میں کہتے تھے کہ رسول اللہ صلی اللہ علیہ وسلم عربوں کے لیے تو بے شک، خدا کے پیغمبر ہیں اور اس حیثیت سے وہ آپ کو مانتے ہیں، لیکن ان کے لیے آپ کی پیروی ضروری نہیں ہے۔ اس مقصد کے لیے ان کے اپنے پیغمبر ہی کافی ہیں۔

إِذْ هَمَّتْ طَائِفَتَيْنِ مِنْكُمْ أَنْ تَفْشَلَا، وَاللَّهُ وَلِيَهُمَا، وَعَلَى اللَّهِ فَلْيَتَوَكَّلِ
 الْمُؤْمِنُونَ ﴿١٢٢﴾ وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ، فَاتَّقُوا اللَّهَ لَعَلَّكُمْ
 تَشْكُرُونَ ﴿١٢٣﴾

اُس وقت، جب تم میں سے دو گروہوں نے حوصلہ چھوڑنا چاہا، دریاں حالیکہ اللہ ان کی مدد کے لیے
 موجود تھا اور ایمان والوں کو تو اللہ ہی پر بھروسا کرنا چاہیے۔ اللہ نے (اس سے پہلے) بدر میں بھی
 تمہاری مدد کی تھی۔ جب کہ تم نہایت کمزور تھے۔ (پھر بھی ناشکری کرتے ہو)؟ سو اللہ سے ڈرو تا کہ تم
 اُس کے شکر گزار ہو۔ ۱۲۲-۱۲۳

[۱۹۳] اصل میں لفظ 'مقاعد' آیا ہے۔ یہ 'مقعد' کی جمع ہے جس کے معنی بیٹھنے کی جگہ کے ہیں، لیکن قرینہ موجود
 ہو تو اس سے جنگ کا مورچا بھی مراد ہو سکتا ہے۔ یہاں یہ اسی مفہوم میں ہے۔
 [۱۹۴] ان دو گروہوں سے اشارہ، مورخین کے بیان کے مطابق قبیلہ خزرج کے بنو سلمہ اور قبیلہ اوس کے
 بنو حارثہ کی طرف ہے۔ یہاں جس واقعے کا ذکر ہوا ہے، اس کا پس منظر استاذ امام امین احسن اصلاحی نے اس طرح
 بیان فرمایا ہے:

”... ان دونوں گروہوں کے اندر منافقین کی شرارت کی وجہ سے کچھ بزدلی پیدا ہوئی، لیکن پھر وہ سنبھل گئے۔
 منافقین درحقیقت اس جنگ کے لیے نکلنا نہیں چاہتے تھے۔ آں حضرت صلی اللہ علیہ وسلم کو ان کی اس کمزوری کا
 اندازہ تھا۔ چنانچہ آپ نے یہ چاہا کہ نکلنے سے پہلے صحیح صورت حال سامنے آجائے۔ اس کے لیے امتحاناً آپ نے
 مسلمانوں کے سامنے یہ سوال رکھا کہ قریش کا مقابلہ مدینہ کے اندر سے کیا جائے یا باہر نکل کر؟ اس کا جواب سچے اور
 پکے مسلمانوں کی طرف سے تو ظاہر ہے کہ یہی ہو سکتا ہے کہ باہر نکل کر۔ چنانچہ انھوں نے پورے جوش و جذبے کے
 ساتھ یہی جواب دیا۔ لیکن منافقین نے مدینہ میں محصور ہو کر مقابلے کی مصلحتیں سمجھانے کی کوشش کی۔ آں حضرت
 نے جب صورت حال کا اندازہ کر لیا، منافقین کی کمزوری آپ پر واضح ہو گئی تو آپ نے وہی کیا جو آپ کے دل میں
 تھا اور جس کا اظہار آپ کے جاں نثار ساتھیوں نے کیا تھا۔ منافقین نے جب دیکھا کہ ان کی یہ سازش ناکام ہو گئی تو
 وہ نکلنے کو تو مسلمانوں کے ساتھ نکلے، لیکن نکلنے کے بعد ان کے لیڈر ابن ابی نے ان کو درغلا یا اور اس چیز کو بہانہ بنا کر
 کہ اس کے مشورے کی قدر نہیں کی گئی، راستے میں تین سو آدمیوں کے لشکر کے ساتھ الگ ہو گیا۔ اس واقعے سے
 قدرتی طور پر مسلمانوں کی بعض جماعتوں کے حوصلے پر اثر پڑا۔ اس لیے کہ مسلمانوں کی تعداد تین ہزار کفار کے

اِذْ تَقُولُ لِلْمُؤْمِنِينَ: اَلَنْ يَكْفِيَكُمْ اَنْ يُمَدَّكُمْ رَبُّكُمْ بِثَلَاثَةِ اَلْفٍ مِّنَ الْمَلَائِكَةِ مُنَزَّلِينَ ﴿١٢٣﴾ بَلَىٰ، اِنْ تَصْبِرُوا وَتَتَّقُوا وَيَأْتُوكُم مِّنْ فَوْرِهِمْ هٰذَا، يُمَدِّدْكُمْ رَبُّكُمْ بِخَمْسَةِ اَلْفٍ مِّنَ الْمَلَائِكَةِ مُسَوِّمِينَ ﴿١٢٥﴾

وَمَا جَعَلَهُ اللّٰهُ اِلَّا بُشْرٰى لَكُمْ، وَلِتَطْمَئِنَّ قُلُوبُكُمْ بِهِ، وَمَا النَّصْرُ اِلَّا مِنْ عِنْدِ اللّٰهِ الْعَزِيزِ الْحَكِيمِ ﴿١٢٦﴾ لِيَقْطَعَ طَرَفًا مِّنَ الَّذِيْنَ كَفَرُوا، اَوْ يَكْبِتَهُمْ فَيَنْقَلِبُوا خَآئِبِينَ ﴿١٢٧﴾ لَيْسَ لَكَ مِنَ الْاَمْرِ شَيْءٌ، اَوْ يَتُوبَ عَلَيْهِمْ، اَوْ

یاد کرو، جب تم مسلمانوں سے کہہ رہے تھے کہ کیا تمہارے لیے کافی نہیں ہے کہ تمہارا پروردگار تین ہزار فرشتوں سے تمہاری مدد کرے جو (اسی مقصد سے) اتارے گئے ہوں؟ ہاں کیوں نہیں، اگر تم صبر کرو اور خدا سے ڈرتے رہو اور تمہارے دشمن اسی وقت تم پر آپڑیں تو تمہارا پروردگار پانچ ہزار فرشتوں سے تمہاری مدد کرے گا جو خاص نشان لگائے ہوئے ہوں گے۔ ۱۲۳-۱۲۵

اور یہ تو اللہ نے صرف اس لیے کیا کہ تمہیں بشارت ہو اور تمہارے دل اس سے مطمئن ہو جائیں اور مدد تو اللہ ہی کی طرف سے آتی ہے جو زبردست ہے، بڑی حکمت والا ہے۔ (اس لیے کیا) تاکہ ان منکروں کا ایک حصہ کاٹ دے یا انہیں ایسا ذلیل کرے کہ خوار ہو کر لوٹیں — تمہیں اس معاملے میں

مقابلے میں کل ایک ہزار تھی۔ ایک ہزار آدمیوں میں سے تین سو آدمیوں کا عین موقع پر فرار، ظاہر ہے کہ ایک اہم حادثہ تھا جس سے کمزور طبائع کا اثر لینا قدرتی امر تھا۔“ (تذکرہ قرآن ۱۷۰/۲)

[۱۹۵] روایتوں سے معلوم ہوتا ہے کہ مسلمانوں کا حوصلہ بحال کرنے کے لیے یہ بات رسول اللہ صلی اللہ علیہ وسلم نے اس وقت فرمائی، جب عبد اللہ بن ابی اپنے تین سوسا تھیوں کو لے کر واپس ہوا اور مسلمانوں کے بعض گروہوں میں اس سے کچھ بددلی پیدا ہوئی۔

[۱۹۶] یعنی اس جنگ میں وہ اپنے امتیازی نشان لگا کر آئیں گے۔ اس سے یہ بتانا مقصود ہے کہ اللہ تعالیٰ ان کو خاص اہتمام کے ساتھ اس مہم کے لیے بھیجے گا۔

[۱۹۷] مطلب یہ ہے کہ اس طرح کی کسی بشارت کے بغیر بھی ایمان والوں کا عقیدہ یہی ہونا چاہیے کہ فتح و

يُعَذِّبُهُمْ، فَانَّهُمْ ظَلِمُونَ ﴿١٢٨﴾ وَلِلَّهِ مَا فِي السَّمٰوٰتِ وَمَا فِي الْاَرْضِ، يَغْفِرُ
 لِمَنْ يَّشَاءُ وَيُعَذِّبُ مَنْ يَّشَاءُ، وَاللَّهُ غَفُورٌ رَّحِيمٌ ﴿١٢٩﴾

کوئی اختیار نہیں^{۱۹۸} (کہ اللہ ان کے ساتھ یہی کرے) یا ان کی توبہ قبول کر لے، (اگر یہ توبہ کریں) یا ان پر اپنا عذاب نازل کر دے، اس لیے کہ یہ ظالم ہیں۔ (یہ اللہ ہی کا اختیار ہے) اور زمین و آسمان میں جو کچھ ہے، وہ اللہ ہی کا ہے۔ وہ (اپنے قانون کے مطابق) جس کو چاہے گا، بخش دے گا اور جس کو چاہے گا، سزا دے گا۔ اور (حقیقت یہ ہے کہ) اللہ بخشنے والا ہے، اُس کی شفقت ابدی ہے۔ ۱۲۶-۱۲۹ نصرت ہمیشہ اللہ ہی کی طرف سے آتی ہے۔

[۱۹۸] نبی صلی اللہ علیہ وسلم کے دل میں اپنی قوم کے مستقبل سے متعلق کوئی خیال یہاں گزرا ہے جس پر اس جملہ معترضہ کے ذریعے سے بات کو روک کر توجہ دلائی گئی ہے کہ لوگوں کی ہدایت و ضلالت اور جزا و سزا کا معاملہ اللہ ہی کے اختیار میں ہے۔ وہ اگر چاہے گا تو تمہاری قوم کو توبہ کی توفیق دے گا اور چاہے گا تو ان پر بھی وہی عذاب نازل کر دے گا جو ان سے پہلے کی قوموں پر نازل ہوا ہے۔ اس کا فیصلہ اللہ ہی کو کرنا ہے اور جو کچھ بھی وہ کرے گا، اپنی حکمت کے لحاظ سے اور اپنے قانون کے مطابق کرے گا۔ کسی دوسرے کے لیے اس میں دخل اندازی کی کوئی گنجائش نہیں ہے۔ تاہم وہ غفور و رحیم ہے، اس لیے امید رکھنی چاہیے کہ وہ ان پر کرم فرمائے گا۔ جملہ معترضہ کے بعد یہ پوری بات قرآن نے او یکبتھم فینقلبوا خائبین پر اسی لیے عطف کر دی ہے کہ اس کے قارئین اس نظم کلام پر متنبہ رہیں۔

[باقی]